

महाराष्ट्र शासन,
वित्त विभाग
शासन निर्णय क्रमांक-विकअ-११.०४/प्रक्र.१४१/कराधान-१,
मंत्रालय, मुंबई-४०००३२, दिनांक:- ४ जानेवारी २००५.

प्रस्तावना

भाडेकरार अधिनियमाच्या परिशिष्टामध्ये अवशिष्ट नोंद दिनांक १.५.२००१ पासून समाविष्ट करण्यात आली. तदनंतर या अनुषंगाने महाराष्ट्र मंडप डेकोरेटर्स असोसिएशनने मा.विक्रीकर आयुक्त यांचेकडे मंडप डेकोरेशन या व्यवसायावर करदायित्व येते किंवा कसे, याबाबत विचारणा केली होती. विक्रीकर विभागाच्या दिनांक १५.५.२००२ च्या पत्राअन्वये महाराष्ट्र मंडप डेकोरेशन असोसिएशनला करदायित्व येणार नाही असे कळविण्यात आले होते. त्यानंतर डि.ओ.टी.विरुद्ध स्टेट ऑफ युपी (१३० एसटीसी-१) या प्रकरणामध्ये दिनांक ४.२.२००३ रोजी सर्वोच्च न्यायालयाने दिलेल्या निर्णयामुळे आधी कळविलेल्या खुलाशाचा फेरविचार करणे आवश्यक झाले. सदर निर्णयाच्या अनुषंगाने दिनांक २०.९.२००३ रोजी विक्रीकर विभागाने महाराष्ट्र मंडप डेकोरेटर्स असोसिएशन यांना सदर व्यावसायिकांना करदायित्व येईल असे कळविण्यात आले.

या व्यावसायिकांनी शासनाला निवेदन दिले की, वस्तुतः त्यांच्यावरील कराचा बोजा फार जास्त आहे. या धंद्यातील व्यावसायिक मुख्यतः अल्पशिक्षित आहेत आणि अकुशल कामगारांना रोजी रोटी देणारा असा हा व्यवसाय आहे. मंडप उभा करण्यासाठी ते ज्या वस्तू वापरतात त्या वस्तूंची आयुर्मर्यादा सीमित असते व जे भाडे आकारण्यात येते त्यामध्ये मजुरी आणि वाहतूकीचा वाटा मोठा असतो. त्यांच्या या अडचणींचा साकल्याने विचार करून माननीय वित्तमंत्री यांनी सन २००४-२००५ च्या अर्थसंकल्पिय भाषणात, मंडप डेकोरेटर्स या करदात्यांवरील कराचा दर दीड टक्का इतका असावा, असे प्रस्तावित केले आहे.

शासन निर्णय-

उपरोक्त पार्श्वभूमीवर शासन खालीलप्रमाणे निर्णय घेत आहे.

- १) सर्वोच्च न्यायालयाने दिनांक ४.२.२००३ रोजी डि.ओ.टी. विरुद्ध स्टेट ऑफ यु.पी. या प्रकरणात (१३० एस.टी.सी.-१) दिलेल्या निर्णयामुळे या व्यवसायावर वस्तुहस्तांतरण कायदा १९८५ अन्वये जो कर लागू होतो तो दिनांक ३१.१२.२००३ पर्यंतच्या संपणा-या कालावधीकरिता प्रशासकीय सवलत म्हणून वसूल केला जाणार नाही.


तसेच या कराच्या अनुषंगाने जी शास्ती या व्याज लागू झाली असती त्याचीही वसूली करण्यात येणार नाही. ज्या प्रकरणात या प्रकारचा कर, व्याज अथवा शास्ती पूर्णतः किंवा अंशतः वसूल केली असेल किंवा भरली असेल त्या प्रकरणात न भरलेल्या किंवा न वसूल केलेल्या रकमेपर्यंतच माफी दिली जाईल.

- २) दिनांक १.१.२००४ ते दिनांक ७ जुलै २००४ या कालावधीकरिता १.५ टक्के दराने जो कर वसूल झाला असता त्यापेक्षा जास्त असलेल्या कराच्या वसुली संदर्भात प्रशासकीय सबलत देण्यात येईल. तसेच त्या कराच्या प्रशासकीय सबलत व्यावसायिकांच्या अनुषंगाने जी शास्ती अथवा व्याज लागू होईल त्याचीही वसूली करण्यात येणार नाही. ज्या प्रकरणात या प्रकारचा कर, व्याज अथवा शास्ती पूर्णतः किंवा अंशतः वसूल केला असेल किंवा भरला असेल त्या प्रकरणात न भरलेल्या किंवा न वसूल केलेल्या रकमेपर्यंतच माफी दिली जाईल.

प्रशासकीय सहाय्य मंजूर करणारी यंत्रणा.

प्रशासकीय सहाय्य मंजूर करण्याचे अधिकार, विक्रीकर आयुक्त, महाराष्ट्र राज्य, मुंबई यांना देण्यात येत असून आवश्यकते नुसार सदर अधिकार आयुक्तांच्या प्रशासकीय नियंत्रणाखालील अपर विक्रीकर आयुक्त, विक्रीकर उपायुक्त(प्रशासन), सहाय्यक विक्रीकर आयुक्त(प्रशासन) अथवा त्या दर्जाखालील इतर संबंधित अधिका-यांना हे अधिकार प्रदान करण्याची परवानगी विक्रीकर आयुक्तांना देण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(सु. ना. जामोदे)

शासनाचे उप सचिव

प्रति,

- १) विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई-४०००६०.
(४० प्रती)

प्रत:-

माहितीसाठी व आवश्यक त्या पुढील कार्यवाहीसाठी अग्रेषित.

- १) महालेखापाल (लेखा परीक्षा)-१, महाराष्ट्र राज्य, मुंबई.
- २) महालेखापाल (लेखा परीक्षा)-२, महाराष्ट्र, नागपूर.
- ३) संचालक, लेखा व कोषागारे, महाराष्ट्र राज्य, मुंबई.
- ४) अधिदान व लेखा अधिकारी, मुंबई.
- ५) निवासी लेखा परीक्षक, मुंबई.
- ६) महासंचालक, माहिती व जनसंपर्क संचालनालय, मुंबई.
- ७) निवड नस्ती, कराधान-१.